



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

DATE: 06-02-2026

TIME : 07.25 AM

പ്രധാന

1) പരീക്ഷ സമ്മർദ്ദം ഉൾപ്പെടെയുള്ള വിഷയങ്ങളിൽ പ്രധാനമന്ത്രി നരേന്ദ്രമോദി വിദ്യാർത്ഥികളുമായി നേരിട്ട് സംവദിക്കുന്ന പരീക്ഷാ പേ ചർച്ചയുടെ ഒമ്പതാം പതിപ്പ് ഇന്ന് രാവിലെ 10 മണിക്ക്.

Prime Minister Narendra Modi will interact with students across the country in the 9th edition of Pariksha Pe Charcha this morning.

2) ആഗോളതലത്തിൽ എല്ലാ മേഖലയിലും വിശ്വസ്തനായ പങ്കാളിയായി ഇന്ത്യ മാറി കഴിഞ്ഞത് പ്രധാനമന്ത്രി നരേന്ദ്ര മോദി. അമേരിക്കയുമായുള്ള വ്യാപാര കരാർ രാജ്യത്തെ യുവജനങ്ങൾക്ക് പുതിയ അവസരം സൃഷ്ടിക്കുമെന്നും പ്രധാനമന്ത്രി.

Prime Minister Narendra Modi says, India has emerged as a trusted partner in fast progressing global order; Trade deal with US will open new opportunity for the youth in India says PM.

3) ജമ്മു കശ്മീരിലെ സുരക്ഷ സ്ഥിതികൾ വിലയിരുത്തുന്നതിനുള്ള ഉന്നതതല അവലോകനം യോഗത്തിൽ കേന്ദ്ര ആഭ്യന്തര മന്ത്രി അമിത് ഷാ ഇന്ന് പങ്കെടുക്കും.

Union Home Minister Amit Shah will review border security and hold a high-level meeting in Jammu today on the security situation in the Union Territory

4) കേന്ദ്ര വന്യജീവി സംരക്ഷണ നിയമം ഭേദഗതി ചെയ്യാനുള്ള ബിൽ കേരള ഗവർണ്ണർ രാജേന്ദ്ര വിശ്വനാഥ് ആർലേക്കർ രാഷ്ട്രപതിയുടെ അനുമതിക്ക് അയച്ചു.

Kerala Governor Rajendra Vishwanath Arlekar has sent the bill to amend the Wildlife Protection Act for the President's assent.

5) മേഘാലയയിലെ അനധികൃത കൽക്കരി ഖനിയലുണ്ടായ സ്ഫോടനത്തിൽ 18 പേർ മരിച്ചതായി റിപ്പോർട്ട്. പ്രദേശത്ത് രക്ഷാപ്രവർത്തനം പുരോഗമിക്കുന്നു.

In Meghalaya, 18 people killed in coal mine blast. Rescue operation is underway.

6) വനിതാ പ്രീമിയർ ലീഗ് ക്രിക്കറ്റ് കിരീടം റോയൽ ചലഞ്ചേഴ്സ് ബെംഗളൂരുവിന്. ഡൽഹി ക്യാപിറ്റൽസിനെ പരാജയപ്പെടുത്തിയത് ആറ് വിക്കറ്റിന്.

Royal Challengers Bengaluru clinched their second Women's Premier League cricket title after beating Delhi Capitals by six wickets

PM-PARIKSHA PE CHARCHA (INTRO)

പരീക്ഷ സമ്മർദ്ദം ഉൾപ്പെടെയുള്ള വിഷയങ്ങളിൽ പ്രധാനമന്ത്രി വിദ്യാർത്ഥികളുമായി നേരിട്ട് സംവദിക്കുന്ന പരീക്ഷാ പേ ചർച്ചയുടെ ഒമ്പതാം പതിപ്പ് ഇന്ന് രാവിലെ 10 മണിക്ക്. നാലര കോടിയിലധികം വിദ്യാർത്ഥികളും അധ്യാപകരും

രക്ഷിതാക്കളുമായാണ് പ്രധാനമന്ത്രി ഇന്ന് സംവദിക്കുന്നത്. വിശദാംശങ്ങളിലേക്ക്....

(വോയ്സ്)

പ്രധാനമന്ത്രി നരേന്ദ്ര മോദി വിഭാവനം ചെയ്ത പരീക്ഷാ പേ ചർച്ച പരിപാടിദേശീയ വിദ്യാഭ്യാസ നയം 2020-ന് അനുസൃതമായാണ് നടപ്പിലാക്കുന്നത്. പരീക്ഷാസമയത്തെ സമ്മർദ്ദം കുറയ്ക്കുന്നതിനും പഠനത്തിൽ കൂടുതൽ ശ്രദ്ധ കേന്ദ്രീകരിക്കുന്നതിനും വിദ്യാർത്ഥികളെ സഹായിക്കുകയാണ് പരിപാടിയുടെ ലക്ഷ്യം. ഡൽഹിക്ക് പുറമെ കോയമ്പത്തൂർ, റായ്പൂർ, ദേവ് മോഗ്ര, ഗുവാഹത്തി എന്നീ നഗരങ്ങളെയും ഇത്തവണത്തെ പരീക്ഷാ പേ ചർച്ചയിൽ ഉൾപ്പെടുത്തിയിട്ടുണ്ട്. ദൂരദർശൻ, പ്രധാനമന്ത്രിയുടെ ഔദ്യോഗിക യൂട്യൂബ് ചാനൽ, കേന്ദ്ര വിദ്യാഭ്യാസ മന്ത്രാലയത്തിന്റെ സമൂഹ മാധ്യമ പേജുകൾ എന്നിവയെ കൂടാതെ WAVES, Amazon Prime Video, Jio, ZEE5, Sony LIV, Spotify തുടങ്ങിയ OTT പ്ലാറ്റ്ഫോമുകളിലും പരീക്ഷ പേ ചർച്ച സംപ്രേഷണം ചെയ്യും. ന്യൂസ് ഡെസ്ക് ആകാശവാണി

PM-RAJYA SABHA (INTRO)

ആഗോളതലത്തിൽ എല്ലാ മേഖലയിലും വിശ്വസ്തനായ പങ്കാളിയായി ഇന്ത്യ മാറി കഴിഞ്ഞത് പ്രധാനമന്ത്രി

നരേന്ദ്രമോദി. അമേരിക്ക ഉൾപ്പെടെ
ഒമ്പത് രാജ്യങ്ങളുമായും യൂറോപ്യൻ യൂണിയനിലെ
27 രാജ്യങ്ങളുമായും ഇന്ത്യ വ്യാപാര കരാറുകളിൽ
ഒപ്പുവെച്ചതായും ശ്രീ മോദി പറഞ്ഞു. ഇത്
രാജ്യത്തെ യുവജനങ്ങൾക്കും കുടുംബങ്ങൾക്കും
ഉൾപ്പെടെ വലിയതോതിൽ ഗുണം
ചെയ്യും. രാഷ്ട്രപതിയുടെ പ്രസംഗത്തിനുള്ള നന്ദി
പ്രമേയ ചർച്ചയ്ക്ക് രാജ്യസഭയിൽ മറുപടി
നൽകുകയായിരുന്നു അദ്ദേഹം.

(വോയിസ്)

നിർണ്ണായകമായ നയ പരിഷ്കാരങ്ങളിലൂടെ
മൂന്നാമത്തെ വലിയ സമ്പദ്വ്യവസ്ഥയാകാനുള്ള
ശ്രമത്തിലാണ് രാജ്യമെന്നും പ്രധാനമന്ത്രി പറഞ്ഞു.
സംരംഭകരെ പിന്തുണയ്ക്കുന്ന ശക്തമായ
നിർമ്മാണ ആവാസവ്യവസ്ഥയാണ് രാജ്യം
കെട്ടിപ്പടുത്തിരിക്കുന്നതെന്നും ഇന്ത്യയിലെ യുവ
പ്രതിഭകളെ ലോകം പ്രതീക്ഷയോടെ
ഉറ്റുനോക്കുന്നതായും ശ്രീ മോദി അഭിപ്രായപ്പെട്ടു.

आकाशवाणी

SHAH JK VISIT

കേന്ദ്ര ആഭ്യന്തര മന്ത്രി അമിത് ഷാ ഇന്ന്
ജമ്മുവിലെ സുരക്ഷ സ്ഥിതികൾ
അവലോകനം ചെയ്യും. രണ്ട് ദിവസത്തെ ജമ്മു-
കശ്മീർ സന്ദർശനത്തിനായി ശ്രീ ഷാ ഇന്നലെ

രാത്രിയാണ് ജമ്മുവിലെത്തിയത്. പ്രദേശത്തെ ക്രമസമാധാന സ്ഥിതി ഉൾപ്പെടെയുള്ളവ ഉന്നതതല യോഗത്തിൽ വിലയിരുത്തും. കമ്പ ജില്ലയിലെ ഹിരാനഗറിൽ അന്താരാഷ്ട്ര അതിർത്തി സന്ദർശിക്കുന്ന അദ്ദേഹം അതിർത്തി സുരക്ഷാ സേനക്ക് പുതിയതായി നൽകിയ ഉപകരണങ്ങൾ പരിശോധിക്കും. വീരമൃത്യു വരിച്ച സൈനികരുടെ കുടുംബങ്ങളുമായി കേന്ദ്ര മന്ത്രി കൂടിക്കാഴ്ച നടത്തും. നാളെ, ശ്രീനഗറിലേക്ക് പോകുന്ന ശ്രീ.അമിത് ഷാ വിവിധ വികസന പദ്ധതികൾ ഉദ്ഘാടനം ചെയ്യും.

MEGHALAYA BLAST

മേഘാലയയിൽ ഈസ്റ്റ് ജയന്തിയ ഹിൽസ് ജില്ലയിലെ താങ്ങ്സ്കോ മേഖലയിൽ അനധികൃത കൽക്കരി ഖനിയലുണ്ടായ സ്ഫോടനത്തിൽ 18 പേർ മരിച്ചതായി റിപ്പോർട്ട്. ഇന്നലെയാണിരുന്ന സന്ദേശം. നിരവധി പേർ ഇപ്പോഴും ഖനിക്കുള്ളിൽ കുടുങ്ങിക്കിടക്കുകയാണ്. ഖനനത്തിനായി ഉപയോഗിച്ച ഡൈനാമിറ്റ് പൊട്ടിത്തെറിച്ചാണ് അപകടത്തിന് കാരണമെന്നാണ് പ്രാഥമിക വിവരം. പോലീസിന്റേയും ദുരന്ത പ്രതികരണ സേനയുടെയും നേതൃത്വത്തിൽ കാണാതായവർക്കായുള്ള തിരച്ചിലും രക്ഷാപ്രവർത്തനവും പുരോഗമിക്കുകയാണ്. ദുരന്തത്തിൽ പ്രധാനമന്ത്രി നരേന്ദ്ര മോദി, കേന്ദ്ര ആഭ്യന്തര മന്ത്രി അമിത് ഷാ, മുഖ്യമന്ത്രി കോൺറാഡ് സാങ്മ

തുടങ്ങിയവർ ദുഃഖം രേഖപ്പെടുത്തി. പ്രധാനമന്ത്രിയുടെ ദേശീയ ദുരിതാശ്വാസ നിധിയിൽ നിന്ന് മരിച്ചവരുടെ കുടുംബാംഗങ്ങൾക്ക് രണ്ട് ലക്ഷം രൂപ വീതവും പരിക്കേറ്റവർക്ക് 50,000 രൂപ വീതവും ധനസഹായവും പ്രഖ്യാപിച്ചു

PM MALAYSIA VISIT

പ്രധാനമന്ത്രി നരേന്ദ്ര മോദിയുടെ മലേഷ്യൻ സന്ദർശനത്തിന് നാളെ തുടക്കം. മലേഷ്യൻ പ്രധാനമന്ത്രി അൻവർ ഇബ്രാഹിമിന്റെ ക്ഷണപ്രകാരമാണ് സന്ദർശനം. പ്രധാനമന്ത്രി മോദിയുടെ മൂന്നാമത്തെ മലേഷ്യ സന്ദർശനമാണിതെന്ന് വിദേശകാര്യ മന്ത്രാലയം അറിയിച്ചു.

RBI POLICY

മോണിറ്ററി പോളിസി കമ്മിറ്റിയുടെ 2025-2026 സാമ്പത്തിക വർഷത്തിലെ ദ്വൈമാസ പണനയം റിസർവ് ബാങ്ക് ഓഫ് ഇന്ത്യ ഇന്ന് പ്രഖ്യാപിക്കും. ഇന്ത്യൻ സമ്പദ്വ്യവസ്ഥ, പണപ്പെരുപ്പം, മറ്റ് സാമ്പത്തിക ഘടകങ്ങൾ എന്നിവ ചർച്ച ചെയ്യുന്നതിനായി ഗവർണ്ണർ സഞ്ജയ് മൽഹോത്രയുടെ നേതൃത്വത്തിലുള്ള ആറ് അംഗ മോണിറ്ററി പോളിസി കമ്മിറ്റിയാണ് ബുധനാഴ്ച യോഗം ആരംഭിച്ചത്. ഈ സാമ്പത്തിക വർഷത്തെ അവസാന നയ അവലോകനമായിരിക്കും ഇത്.

കഴിഞ്ഞ ഫെബ്രുവരി മുതൽ ആർബിഐ റിപ്പോ
നിരക്ക് 125 ബേസിസ് പോയിന്റ് കുറച്ചിരുന്നു.

BREAK

ഈ വാർത്തകൾ ആകാശവാണിയിൽ നിന്ന്....

(BREAK)

CENTRAL WILDLIFE PROTECTION ACT

കേന്ദ്ര വന്യജീവി സംരക്ഷണ നിയമം ഭേദഗതി
ചെയ്യാനുള്ള ബിൽ ഗവർണ്ണർ രാജേന്ദ്ര വിശ്വനാഥ്
ആർലേക്കർ രാഷ്ട്രപതിയുടെ അനുമതിക്ക് അയച്ചു.
വന്യജീവി ആക്രമണം ഫലപ്രദമായി നേരിടുന്നതിന്
നിലവിലുള്ള വ്യവസ്ഥകൾ അപര്യാപ്തമായതി
നാലാണ് തീരുമാനം. ജനവാസ മേഖലയിൽ ഇറങ്ങി
മനുഷ്യജീവനും സ്വത്തിനും ഭീഷണിയാകുന്ന
വന്യജീവികളെ ആവശ്യമെങ്കിൽ കൊല്ലുന്നതിനോ
മയക്കു വെടിവെയ്ക്കുന്നതിനോ അനുവദിക്കുന്ന
വ്യവസ്ഥ ബില്ലിൽ വിഭാവനം ചെയ്യുന്നു.

NT. SEYCHELLES PREZ VISIT

ഇന്ത്യ - സീഷെൽസ് നയതന്ത്ര ബന്ധത്തിന്റേ
സുവർണ്ണ ജൂബിലി ആഘോഷങ്ങളുടെ ഭാഗമായി
അഞ്ച് ദിവസത്തെ ഔദ്യോഗിക സന്ദർശനത്തിനായി
സീഷെൽസ് പ്രസിഡന്റ് ഡോ. പാട്രിക് ഹെർമിനി

ചെന്നൈയിലെത്തി. സന്ദർശനത്തിന്റെ ഭാഗമായി അദ്ദേഹം ഇന്ന് തമിഴ്നാട് ഗവർണ്ണർ ആർ.എൻ. രവിയുമായും നാളെ മഹാരാഷ്ട്ര ഗവർണ്ണറുമായും കൂടിക്കാഴ്ച നടത്തും. തുടർന്ന് ഡൽഹിയിലെത്തുന്ന അദ്ദേഹം രാഷ്ട്രപതി ദ്രൗപതി മുർമു, പ്രധാനമന്ത്രി നരേന്ദ്ര മോദി എന്നിവരുമായി ഉഭയകക്ഷി ചർച്ചകൾ നടത്തും.

SIR

കേരളത്തിൽ എസ് ഐ ആറിന്റെ ഭാഗമായിുള്ള ഹിയറിംഗിലൂടെ 21,130 പേർ വോട്ടർപ്പട്ടികയിൽ നിന്ന് പുറത്തായതായി മുഖ്യതിരഞ്ഞെടുപ്പ് ഓഫീസർ രത്തൻ യു.കേൽക്കർ. ഇതിൽ 2,804 പേർ എന്യൂമറേഷൻ കാലഘട്ടത്തിൽ മരണപ്പെട്ടവരും, ആയിരത്തി 39 പേർ വിദേശ പൗരത്വം സ്വീകരിച്ചവരും, 17,287 പേർ താമസം മാറിയവരുമാണെന്ന് അദ്ദേഹം അറിയിച്ചു. അന്തിമ വോട്ടർ പട്ടിക ഈ മാസം 21 ന് പ്രസിദ്ധീകരിക്കും.

ECI

അസം, കേരളം, പുതുച്ചേരി, തമിഴ്നാട്, പശ്ചിമ ബംഗാൾ എന്നീ സംസ്ഥാനങ്ങളിലെ നിയമസഭാ തിരഞ്ഞെടുപ്പുകളിൽ കേന്ദ്ര നിരീക്ഷകരായി നിയോഗിക്കപ്പെടുന്ന ഉദ്യോഗസ്ഥരുടെ യോഗം ചേർന്നു. കേന്ദ്ര തിരഞ്ഞെടുപ്പ് കമ്മീഷന്റെ

നേതൃത്വത്തിൽ നടന്ന യോഗത്തിൽ 714 ജനറൽ നിരീക്ഷകന്മാർ, 233 പോലീസ് നിരീക്ഷകന്മാർ, 497 ചെലവ് നിരീക്ഷകർ ഉൾപ്പെടെ 1,444 ഉദ്യോഗസ്ഥരാണ് പങ്കെടുത്തത്.

KERALA FESTIVAL (INTRO)

തൃശ്ശൂർ ജില്ലാതല കേരളോത്സവത്തിന് ഇന്ന് തിരിതെളിയും. മന്ത്രി ആർ ബിന്ദു ഉദ്ഘാടനം നിർവഹിക്കും. വിശദാംശങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിതാ പ്രതാപ്.....

(വോയ്സ്)

WPL

വനിതാ പ്രീമിയർ ലീഗ് ക്രിക്കറ്റ് കിരീടം റോയൽ ചലഞ്ചേഴ്സ് ബെംഗളൂരുവിന്. വഡോദരയിൽ ഇന്നലെ നടന്ന മത്സരത്തിൽ ഡൽഹി ക്യാപിറ്റൽസിനെ ആറ് വിക്കറ്റിന് പരാജയപ്പെടുത്തിയാണ് ബെംഗളൂരു തങ്ങളുടെ രണ്ടാമത്തെ കിരീടം നേടിയത്. ഡൽഹി ഉയർത്തിയ 204 റൺസ് എന്ന വിജയലക്ഷ്യം 19.4 ഓവറിൽ നാല് വിക്കറ്റ് നഷ്ടത്തിൽ റോയൽ ചലഞ്ചേഴ്സ് മറികടന്നു. സ്മൃതി മന്ദാന പ്പെയർ ഓഫ് ദി മാച്ച് ആയും ഗുജറാത്ത് ജയന്റസിന്റെ സോഫി

ഡിവൈൻ പ്ലെയർ ഓഫ് ദി സീരീസ് ആയും തിരഞ്ഞെടുക്കപ്പെട്ടു.

U 19 CRICKET

അണ്ടർ-19 ഏകദിന ക്രിക്കറ്റ് ലോകകപ്പ് ഫൈനലിൽ ഇന്ത്യ ഇന്ന് ഇംഗ്ലണ്ടുമായി ഏറ്റുമുട്ടും. സൂർണമെന്റിൽ ഇതുവരെ തോൽവിയറിയാതെയാണ് ഇന്ത്യൻ ടീം ഫൈനലിൽ എത്തുന്നത്. അണ്ടർ 19 ലോകകപ്പ് ചരിത്രത്തിൽ ഏറ്റവും കൂടുതൽ തവണ കിരീടം നേടിയതും ഇന്ത്യയാണ്. അഞ്ച് തവണ ഇന്ത്യ കിരീടം ഉയർത്തിയിട്ടുണ്ട്. തൊട്ട് പിന്നിൽ ഓസ്ട്രേലിയയാണ്. സിംബാബ്‌വെയിലെ ഹരാറെയിൽ ഉച്ചയ്ക്ക് ഒരു മണിക്കാണ് മത്സരം.

SANTHOSH TROPHY

സന്തോഷ് ട്രോഫി ഫുട്ബോൾ ഫൈനലിൽ കേരളം സർവീസസിനെ നേരിടും. ഞായറാഴ്ച അസമിലാണ് കലാശപ്പോര്.

US-IRAN NUKE TALKS

യു എസ് - ഇറാൻ നിർണ്ണായക ആണവ ചർച്ചകൾ ഒമാൻ തലസ്ഥാനമായ മസ്കറ്റിൽ ഇന്ന് നടക്കും. ഇറാൻ വിദേശകാര്യ മന്ത്രി അബ്ബാസ്

അരാഗ്ചി സമൂഹ മാധ്യമത്തിലൂടെയാണ് ഇക്കാര്യം അറിയിച്ചത്. ചർച്ചകൾക്ക് സൗകര്യമൊരുക്കിയ ഒമാൻ അദ്ദേഹം നന്ദി രേഖപ്പെടുത്തി. ഇറാന്റെ അബ്ബാസ് അരാഗ്ചിയും അമേരിക്കയുടെ പ്രതിനിധികളായ സ്റ്റീവ് വിറ്റ്കോഫും ജാരെഡ് കുഷ്നറും ചർച്ചയിൽ പങ്കെടുക്കുമെന്നാണ് പ്രതീക്ഷിക്കുന്നത്. കഴിഞ്ഞ വർഷം ഇറാനിലെ ആണവ കേന്ദ്രങ്ങൾക്ക് നേരെ അമേരിക്ക നടത്തിയ ആക്രമണം ഇരുരാജ്യങ്ങളും തമ്മിലുള്ള ബന്ധം വഷളാക്കിയിരുന്നു.

